

فتاویٰ عالم گیری۔ المسویٰ کا بنیادی مأخذ

جو ظاہر ہے کہ مؤٹا سے پوری طرح ہم آہنگ ہے۔ ابواب کا ترجمہ فارسی میں وہیں پر کر دیا گیا ہے اور ہر حدیث / اثر کے سامنے نمبر دے کر قلت کے ذریعہ مسویٰ میں اس کے اخلاق کو فقہی مسائل میں کھول دیا گیا ہے۔

۸۔ مسویٰ کی جلد اول میں کتب فقہ بالخصوص فتاویٰ عالم گیری اور المنهاج سے مصنف کی عبارتوں یا احادیث مؤٹا کی وضاحت کی گئی ہے، لیکن یہ امر ہنوز لایبل ہے کہ جلد اول کی مانند جلد ثانی کے فقہی ابواب و فصول کی تشریح میں کتب فقہ اور خاص طور پر فتاویٰ عالم گیری سے استفادہ کیوں نہیں کیا گیا ہے؟

۹۔ مسویٰ جلد دوم میں اگرچہ شافعی و احناف کے نقطہ ہائے نظر کی وضاحت ملتی ہے، لیکن مصادر سے استفادہ برائے نام ہے۔ اس جلد میں الہدایہ سے استفادہ صرف دو گھوپ پر (ص ۳۳)، المنهاج سے صرف ایک مقام پر (ص ۲)، نور الانوار سے پانچ مقامات پر (ص ۲۳، ۲۵، ۲۴، ۲۲، ۱۲۹) اور شرح السنہ سے صرف ایک مقام پر (ص ۶) کیا گیا ہے۔

حوالہ و مراجع:

- ۱۔ شاہ ولی اللہ، مصنفی، ما لكان کتب خانہ رحیمیہ سنہری مسجد، ولی، غیر مورخ، ج اول، ص ۳، شاہ ولی اللہ، مسویٰ، ما لكان کتب خانہ رحیمیہ سنہری مسجد، ولی، غیر مورخ، ج اول، ص ۸
- ۲۔ شاہ ولی اللہ، مصنفی، حوالہ سابق، ۱/۲
- ۳۔ محمد یہیمن مظہر صدیق، شاہ ولی اللہ کی خدمات حدیث، حضرت شاہ ولی اللہ اکیڈمی پھلت، ضلع منظفر نگر، ۳۲۰۰، ص ۳۷۳-۳۷۴
- ۴۔ مسویٰ برحشیہ لمصنفی، کتب خانہ رحیمیہ ولی، حوالہ سابق، ۲/۳۱۵
- ۵۔ مسویٰ، حوالہ سابق، ۱/۱۰-۱۱
- ۶۔ مسویٰ، حوالہ سابق، ۱/۱۸-۱۹
- ۷۔ مصنفی، حوالہ سابق، ۱/۷
- ۸۔ شاہ ولی اللہ کی خدمات حدیث، ص ۳۸۲
- ۹۔ ملاحظہ ہوں مسویٰ جلد اول کے درج ذیل صفحات: ۹۸، ۱۰۹، ۱۳۸، ۱۳۹، ۱۳۲، ۱۳۳، ۱۲۳، ۱۸۰، ۱۸۲، ۱۸۴، ۱۲۹، ۱۲۳، ۱۲۱، ۱۲۵، ۱۴۱، ۱۵۵، ۱۵۲



وقت کے ایک اہم اور زندہ موضوع پر قابلِ قدر تصنیف

غیر مسلموں سے تعلقات اور ان کے حقوق

مولانا سید جلال الدین عمری

مسلمانوں اور غیر مسلموں کے درمیان کیسے تعلقات ہونے چاہئیں؟ یہ آج کا ایک اہم اور زندہ موضوع ہے۔ کیا اسلام اپنے ماننے والوں کے علاوہ دوسروں کو بنیادی انسانی حقوق سے محروم کر دیتا ہے؟ کیا اس میں مذہبی رواہی، تخلی و برداشت اور توسع نہیں پایا جاتا ہے؟ اسلام کے نزدیک غیر مسلموں سے خاندانی، معاشرتی، سماجی، کاروباری اور ازاد دو اجی تعلقات کی نوعیت کیا ہے؟ غیر مسلموں کو سلام، مساجد میں ان کا داخلہ اور ان سے تھانک کے تباہ لہ کا کیا حکم ہے؟ کیا مسلمانوں کے معاملات میں ان کی گواہی قبول کی جاسکتی ہے؟ اسلامی ریاست کی بنیادیں کیا ہیں؟ اور اس پر کیا اعتراضات کیے جاتے ہیں؟ جہاد کیا ہے اور اس کے احکام کیا ہیں؟ ذمیوں کے کیا حقوق ہیں؟ اسلامی ریاست کے بین الاقوامی تعلقات کی نوعیت کیا ہے؟ غیر مسلموں سے عدم تعلق کی ہدایات کا صحیح پس منظر کیا ہے؟ یہ چند ایسے اہم مسائل ہیں جن کا جدید ہن اطمینان بخش جواب چاہتا ہے۔

کتاب میں اس نوع کے تمام مباحث پر قرآن و حدیث کی روشنی میں اور مستند مفسرین، محدثین اور فقہاء کے حوالوں کے ساتھ عالمانہ اظہار خیال کیا گیا ہے۔ ہندوستان کے پس منظر میں اس کی خصوصی اہمیت ہے اور دعوت تبلیغ کے میدان میں کام کرنے والوں کی بھی یہ ایک اہم ضرورت ہے۔

مصنف کی نظر ثانی کے بعد جدید ایڈیشن، آفسیٹ کی حسین طباعت، عمدہ کاغذ،

خوب صورت جلد، صفحات: ۳۲۰، قیمت: ۱۸۵ روپے

اجتہاد اور اس کا تاریخی ارتقاء

پروفیسر محمد انس حسان

اجتہاد کی تعریف

اجتہاد کے لغوی معنی ہیں کسی مقصد کو حاصل کرنے کی انتہائی کوشش کرنا، زحمت برداشت کرنا اور مشققت اٹھانا۔ اصطلاح میں اس سے مراد وہ کوشش ہے جو کسی قضیے یا حکم شرعی کے بارے میں بحدِ امکان ذاتی رائے (طنن غالب) قائم کرنے کے لیے کی جائے۔ اجتہاد کا مادہ جہد ہے، جس کے معنی کوشش، محنت اور سعی کرنے کے ہیں۔ یعنی کسی مقصد کو پانے کے لیے استدلال کے پہلو سے اپنی تمام کوشش صرف کر دینا، طنن و گمان کے درج میں کسی شے کے حکم شرعی کو تلاش کرنے کے لیے اپنی تمام کوشش صرف کر دینا۔ مولانا محمد تقی ایمی (۱۹۲۶-۱۹۹۹ءی) نے اجتہاد کی تعریف ان الفاظ میں کی ہے:

”اجتہاد کے لغوی معنی ہیں کسی بات کی تحقیق میں انتہائی جدوجہد کرنا۔“

کلامِ عرب میں یہ لفظ ایسی جدوجہد میں استعمال ہوتا ہے جس میں محنت

شاقہ برداشت کرنی پڑے۔ چنانچہ اجتہد فی حمل الرحاب (چل کا

پاٹ اٹھانے میں اس نے جدوجہد کی) کہنا درست ہے اور اجتہد فی

حمل خردلہ (رائی کا دانہ اٹھانے میں اس نے جدوجہد کی) کہنا صحیح

نہیں ہے۔“ ۱۔

شیخ محمد ابو زہرہ (۱۸۹۸-۱۹۷۳ءی) فرماتے ہیں:

”فقہ اسلامی میں اجتہاد یہ ہے کہ فقیہ دلائل شرعیہ سے عملی احکام مستنبط کرنے

کی کوشش کرے اور اس کوشش میں اپنی تمام قوت کو کھپا دے۔“ ۲۔

ڈاکٹر صحیح محسانی (۱۹۰۹-۱۹۸۶) نے اجتہاد کی تعریف ان الفاظ میں کی ہے:

”اجتہاد کے لغوی معنی امکانی کوشش صرف کرنے کے پس اور اصطلاح شرع میں اس امکانی کوشش کے صرف کرنے کا نام ہے جو دلائل شرعیہ کے ذریعے استنباط احکام کے لیے کی جائے۔ بالفاظ دیگروہ کوشش جو مذکورہ الصرار اصول اساسی کی وساطت سے احکام شرع کے استخراج کے لیے کی جائے۔“^۳

اجتہاد ایک بے لگ اور انتہک کوشش کا نام ہے۔ گویا اس میں احکام ادله سے استفادہ کرتے ہوئے اور دینی مصالح کے پیش نظر اس طرح احکام کی تشریع و توضیح کی جاتی ہے جو زمانہ سے مطابقت رکھتے ہوئے بھی دین کی تعلیمات سورس کی روح کے خلاف نہ ہوں۔

مولانا گوہر حسن (۱۹۳۶-۲۰۰۳) رقم طراز ہیں:

”اجتہاد کسی مجتہدا و فقیہ کی اس علمی تحقیق و کاؤش اور پوری علمی قوت صرف کرنے کو کہتے ہیں جو غیر منصوص مسائل (نئے مسائل) کے احکام شرعیہ معلوم کرنے کے لیے کی جائے۔ معلوم ہوا کہ اجتہاد صرف نئے مسائل کو منصوص مسائل پر قیاس کرنے ہی کوئی کہا جاتا، بلکہ قرآن و سنت کی نصوص کو سمجھنے ان کی تفسیر اور تشریع کرنے کو بھی اجتہاد کہا جاسکتا ہے۔“^۴

ڈاکٹر محمود احمد غازی (۱۹۵۰-۲۰۱۰) نے اجتہاد کے معنی میں اُنہائی کوشش کے مفہوم کی وضاحت بڑے دل کش انداز میں کی ہے۔ لکھتے ہیں:

”اجتہاد کے لفظی معنی ہیں اُنہائی کاؤش اور اُنہائی کوشش۔ یہ اُنہائی کا لفظ اس کے مفہوم میں شامل ہے۔ فقہاء نے اس کی تعریف کی ہے: ’استفراغ الوسع‘۔ استفراغ کے معنی ہیں ایکڑاست (exhaust) کرنا اور وسع کے معنی ہیں صلاحیت۔ انگریزی میں اجتہاد کے مفہوم کو بیان کرنا ہو تو یوں کہا جائے گا:

To exhaust your capacity to discover Shariah ruling about a new situation in the light of the Quran and Sunnah.

یعنی قرآن و سنت کی روشنی میں کسی نئی صورتحال کا حکم معلوم کرنے کے لیے اپنی صلاحیت کو پورے طور پر استعمال کر دالنا، علم اور صلاحیتوں کو اس طرح نچوڑ دینا کہ اس سے آگے صلاحیت کے استعمال کرنے کی کوئی حد یا سکت باقی نہ رہے۔ اس عمل کا نام اجتہاد ہے۔^۵

اجتہاد کی تعریف سے مجتہد اور محلِ اجتہاد کی تعریف بھی معلوم ہو جاتی ہے۔

مجتہد وہ ہے جو احکامِ شرعیہ کے جانے کے لیے اپنی پوری قوت صرف کر دیتا ہے اور محلِ اجتہاد وہ مسائل ہیں جن کے بارے میں کوئی نصِ قطعی وارد نہیں۔^۶

اجتہاد ایک عملِ پیغمبر اور جہادِ مسلسل کا نام ہے جو ابتدائے اسلام سے لے کر قیامت تک جاری رہے گا۔ اس کی مثال سائنس جیسی ہے۔ جس طرح سائنس میں مبادیات اور اصولوں کی روشنی میں ایک نامعلوم چیز کو معلوم کیا جاتا ہے، اسی طرح اجتہاد میں بھی قرآن، حدیث، اجماع اور اصول و مبادی کو پیش نظر رکھتے ہوئے کسی مسئلہ میں جو شرعی حکم دریافت کیا جاتا ہے اسے اجتہاد کہتے ہیں۔ پھر جیسے سائنس میں کبھی کسی حقیقتی رائے کے بعد کوئی نئی دریافت ہوتی ہے جس سے پہلی تحقیق کا رد ہوتا ہو تو اس کو قبول کر لیا جاتا ہے اور پہلی تحقیق پر عمل چھوڑ دیا جاتا ہے، اسی طرح اجتہاد میں بھی اگر کسی مجتہد نے کوئی رائے قائم کی یا اپنی کوئی تحقیق پیش کی اور بعد کی تحقیق نے اس کا غلط ہونا ثابت کر دیا تو پہلی تحقیق پر عمل چھوڑ دیا جائے گا اور نئی صائب تحقیق پر، جو کہ قرآن و سنت سے زیادہ قریب ہو، عمل کیا جائے گا۔

یہ کہنا شاید غلط نہ ہوگا کہ سائنسی انداز فکر کے خالص مذہبی استعمال کو اجتہاد کہا جاتا ہے۔ جس طرح سائنس ترقی پذیر ہے اور اپنا ارتقائی سفر کامل کر رہی ہے، اسی طرح اجتہاد بھی ایک ترقی پذیر عمل ہے جو بدلتی ہوئی تہذیب و تمدن اور انسان کے معاشرتی ارتقاء پر اپنا اثر چھوڑ رہا ہے اور تابد چھوڑتا رہے گا۔ تاریخی تجزیہ کے طور پر ہم

یہ نتیجہ بھی اخذ کر سکتے ہیں کہ جدید دور کے سائنسی انداز و منجح کا اصل منع و سرچشمہ فکر اسلامی ہے۔ دوسرے لفظوں میں تاریخ اسلام کے ابتدائی پانچ چھو سالوں میں اسلامی قوانین کے استنباط و استخراج کے لیے جو اصول و منجح اختیار کیا جاتا رہا اسی کا پرتو ہمیں بعد کی صدیوں میں ابھرنے والے سائنسی انداز اور منجح میں کا فرمانظر آتا ہے۔ اس بات کو یوں بھی کہا جاسکتا ہے کہ اسلام جدید دور کا خالق ہے۔ اگر قرآنی سوچ اور قرآنی و اسلامی فکر کا دنیا میں غلبہ اور پھیلاؤ نہ ہوتا تو دنیا آج بھی دو رجہیت اور تاریکی کے اندر ہیروں میں رہ رہی ہوتی۔ خلاصہ کلام یہ کہ فقہ اسلامی کا اہم رکن اجتہاد اس چیز کا بہت بڑا ثبوت ہے کہ اسلام سائنسی سوچ اور اپروچ کا خالق اور پرموٹر (Promoter) ہے۔

اسلام دینِ فطرت ہے۔ گویا اسلامی احکام کو انسانی فطرت کے قریب کرنے کے لیے اسلامی شریعت کے اصولوں میں پچ اور اعتدال کو ملحوظ رکھا گیا ہے، تاکہ کسی پر گراں نہ گزرے اور مسلمان اپنے مذہب سے برگشته نہ ہو جائیں۔ چوں کہ تہذیب و تمدن اور معاشرہ ہمیشہ ایک جیسا نہیں رہتا اور ان میں تبدیلیاں وقوع پذیر ہوتی ہیں، اس لیے انسان کو آسانی اور سہولت دینے کی غرض سے عمل اجتہاد کو فروغ دیا گیا ہے، تاکہ مسلمان اس سے استفادہ کرتے ہوئے اپنے مذہب میں وہ جمود پیدا نہ ہونے دیں جو اس سے قبل کے دیگر مذاہب کو دیکھ کی طرح چاٹ گیا۔

شرائطِ اجتہاد

اجتہاد کا عمل جتنا ضروری ہے اس سے کہیں زیادہ نازک ہے۔ چوں کہ اس بات کا خطرہ ہر وقت موجود رہتا ہے کہ اجتہاد کی عام اجازت سے کہیں ہر کس دن اس اس میدان میں اپنے افکار و خیالات کے گھوڑے نہ دوڑانے لگے، اس لیے علماء نے اس کی کڑی شرائط متعین کی ہیں۔ جو شخص ان شرائط پر پورا اترے گا وہی اجتہاد کرنے کا اہل ہوگا۔ وہ شرائط درج ذیل ہیں:

(۱) وہ عربی زبان کا عالم ہو۔ چوں کہ قرآن و سنت فصح و بلطف عربی زبان میں ہیں،

اس لیے ان کے اسلوب، حقیقت و مجاز، تشبیہ وغیرہ کا علم ضروری ہے۔ امام شافعیؓ اس سے ایک قدم اور آگے بڑھ کر فرماتے ہیں کہ عربی زبان کا علم حاصل کرنا ہر مسلمان پر ضروری ہے، تاکہ اس کے دین میں درستگی پیدا ہو سکے۔ اگر مجتہد کے لیے یہ ضروری ہے کہ وہ علوم عربیہ کا تبحر عالم ہو تو عای کے لیے کم از کم اتنا لازم ہے کہ قرآن کی تلاوت کر سکے اور اجمالی طور پر اس کے مطالب سمجھ سکے۔

(۲) قرآن مجید کا اتنا علم رکھتا ہو کہ اس کے لیے اجتہاد کرنا ممکن ہو۔ اسے احکام کی تمام آیات کا علم ہو، ان کے اسباب نزول سے کما حقہ واقف ہو۔ امام شافعیؓ کے نزدیک پورے قرآن مجید کا حافظ ہونا بھی ایک شرط ہے، لیکن عام علماء اسے بطور شرط بیان نہیں کرتے۔

(۳) سنت کا علم، طریق روایت، روایت کے درجے، راویوں کے مراتب، احادیث احکام اور جن موقع پر وہ احادیث بیان کی گئی ہیں، ان تمام باتوں سے واقف ہو۔

(۴) ان احکام کا اسے علم ہو جن پر صحابہ کا اجماع ہے۔ اسی طرح فقهاء کے اقوال سے وہ نہ صرف پوری طرح واقف ہو، بلکہ ان میں اسے مہارت حاصل ہو اور ان کے درمیان موازنہ کرنے کی بھی اس میں صلاحیت ہو۔

(۵) فقہی قیاس کے قوانین اور ان قواعد و ضوابط کا علم ہو جن پر چل کر صحابہ، تابعین، ائمہ مجتہدین نے قیاس کے ذریعہ استخراج احکام کا کام کیا۔

(۶) شریعتِ اسلامیہ کے عام مقاصد اور مصالح کی اسے معرفت حاصل ہو، جن کا اعتبار اسلام نے کیا ہے نیز جن پر احکام کی بنیاد رکھی ہے۔ ۔۔۔ حضرت شاہ ولی اللہ محدث دہلویؒ (۱۷۰۳-۱۷۶۲) اجتہاد کی شرائط کے حوالہ سے فرماتے ہیں:

”مجتہدوہ ہے جو پانچ علوم کا ماہر ہو:

۱۔ کتاب اللہ کا وسیع علم رکھتا ہو۔

۲۔ سنت رسول اللہ ﷺ کا وسیع علم رکھتا ہو۔

۳۔ علمائے سلف نے جو کچھ لکھا ہے اس سے آگئی ہو۔

۴۔ قیاس کے طریقہ کار کو جانتا ہو۔

۵۔ عربی لغت میں مہارت رکھتا ہو۔^۸

دور حاضر میں مجتہد کو چاہئے کہ وہ مختلف ممالک کے فروعی مسائل کو باہم قریب کرنے کی کوشش کرے اور جملہ ممالک میں بنیادی حقوق تلاش کرے۔ چنانچہ اگر کسی نے ان ممالک میں کوئی شے نظر انداز کر دی ہے، مگر زمانہ اس کا محتاج ہے تو وہ اسے پیش نظر رکھتے ہوئے اپنی رائے کا اظہار کرے۔ اس طریقہ سے کیا گیا اجتہاد نہ صرف عظیم الشان ہوگا، بلکہ اپنی وسعت اور تنوع کے باوصف دیر پا اور قابل عمل بھی ہوگا۔

موقع اجتہاد

ایک سوال یہ پیدا ہوتا ہے کہ اجتہاد کن موقع پر کیا جائے گا؟ علمائے کرام نے اس سوال کا بھی جواب دیا ہے:

(۱) اجتہاد ان احکام و مسائل میں ہو جن میں فقهاء پہلے غور فکر کر چکے ہیں۔

(۲) ان احکام و مسائل میں ہو جو پہلے سے موجود نہ ہوں، بلکہ حالات و تقاضے کے مطابق اب ان کی ضرورت پیش آ رہی ہو۔

(۳) اجتہاد سابق فقهاء کی رائے کے موافق ہو۔

(۴) بنیاد میں اتفاق کے باوجود مختلف وجوہ کی بنا پر آراء مختلف ہوئی ہوں۔

(۵) اجتہاد شوریٰ طرز کا ہو کہ آپس میں ایک دوسرے کی اعانت و مدد سے کسی نتیجہ پر پہنچا گیا ہو۔

(۶) انفرادی اجتہاد ہوا اور اس میں قبی طہانیت حاصل ہوئی ہو۔

(۷) اجتہاد موقع محل کی تعین کے لیے ہو۔

(۸) اجتہاد مختلف اقوال میں حالات کے لحاظ سے ترجیحی صورت پیدا کرنے کے لیے ہو۔

(۹) حکم شرعی کا اصل مقصد فوت ہو رہا ہے، اس کو واپس لانے کی غرض سے حکم کا نیا قابل تیار کرنے کے لیے اجتہاد کیا گیا ہو۔

(۱۰) حالات کی تبدیلی کی بنا پر اصل حکم میں مشقت و دشواری پیش آ رہی ہے یا مضرت کا

یقین ہے تو سہولت پیدا کرنے کے یادِ فرع مضرت کے لیے اجتہاد ہو۔^۹

اجتہاد ایک نگزیر عمل ہے۔ ایک زندہ اور تحرک پذیر معاشرہ، جو اسلام کی راہ نمائی میں زندگی کے نظام کو جاری رکھنا چاہتا ہے، اس کے لیے اجتہاد کا دروازہ کبھی بند نہیں کیا جاسکتا۔ واضح رہے کہ اجتہاد اسلام کے دعوئی کے ساتھ اس کے احکام اور اس کے مقاصد سے فرار کا نام نہیں ہے۔ اجتہاد دین اور ایمان کے معاملہ میں معدودت خواہی اور احساس کم تری کا نام بھی نہیں ہے۔ اجتہاد اسلام کو موم کی ناک بنانے کا نام بھی نہیں ہے کہ دنیا میں غالب ہونے والے کسی گم راہ فلسفے یا شیطانی فکر سے مروع ہو کر اسلامی احکام کی تعبیر و تشریع اس کے مطابق کرنے کی کوشش کی جائے۔ اجتہاد مغربی فلسفوں اور تہذیب کے استقiliaء اور غلبے سے متاثر ہو کر سرمایہ داری اور کمیونزم کے فلسفوں سے اسلام کو آلاودہ کرنے کا نام بھی نہیں ہے، بلکہ اجتہاد کی اصل روح یہ ہے کہ انسانی زندگی کا کوئی بھی گوشہ اور کوئی بھی عمل اسلام کی روشنی اور رہنمائی سے محروم نہ رہے۔

اجتہاد کو بنیادی طور پر چار دوار میں تقسیم کیا جاسکتا ہے:

- | | |
|-----------------|-------------------|
| (۱) عہدِ نبوی | (۲) عہدِ صحابہ |
| (۳) عہدِ تابعین | عہدِ ائمہ مجتہدین |

عہدِ نبوی میں اجتہاد

اجتہاد کا آغاز نبی کریم ﷺ کے عہد ہی سے ہو گیا تھا۔ صحابہ کرام کو دورانِ سفر بعض ایسے امور سے سابقہ پیش آتا جن سے متعلق شرعی نصوص کا انہیں علم نہ ہوتا تو وہ اجتہاد کر لیتے اور سفر سے واپسی کے بعد نبی کریم ﷺ کی خدمت میں حاضر ہو کر اپنا اجتہاد پیش کرتے۔ آپؐ یا تو اسے برقرار رکھتے یا پھر اس کی تصحیح کر دیتے۔ ایسا بھی ہوا کہ آپؐ نے ان امور میں جن کے بارے میں وحی خاموش تھی، صحابہ کرام سے مشورہ کیا۔ جیسا کہ آپؐ نے غزوہ بدرا کے قیدیوں کے بارے میں مشورہ کیا تھا۔ حضرت ابو بکرؓ اور حضرت عمرؓ دونوں نے اجتہاد فرمایا۔ آپؐ نے حضرت ابو بکرؓ کا اجتہاد قبول کر کے اسے نافذ کر دیا۔ لیکن آپؐ کو اس فیصلہ کے درست نہ ہونے کی اطلاع وحی کے ذریعہ کر دی گئی۔ ۱۰۔ اسی طرح اذان

کے معاملہ میں بھی باقاعدہ مشاورت کی گئی اور صحابہ کرامؐ کے اجتہادات کی روشنی میں نبی کریم ﷺ نے وہ طریقہ پسند فرمایا جو آج تک چلا آ رہا ہے۔
نبی کریم ﷺ کی اجتہادی مشاورت بالکل عمومی نوعیت کی نہیں ہوا کرتی تھی، بلکہ چیزہ اور منتخب لوگوں کو آپؐ اس باب میں اجازت مرحمت فرماتے تھے۔ عبد الصمد صارم تحریر فرماتے ہیں:

”بعض مسائل و معاملات کے متعلق حضور ﷺ خود حکم دیتے تھے، بعض میں صحابہ کرامؐ سے مشورہ فرماتے تھے۔ جیسے اذان کے معاملہ میں یا اسیراں جنگ بدر کے معاملہ میں شوری کی..... ہر صحابی کے لیے نہ تھی، بلکہ ان حضرات سے مشورہ کیا جاتا تھا جن کا علم و عقل اور تجربہ وسیع تھا، حاضر باشی یا تقویٰ و طہارت پر ہی اس کا انحصار تھا۔ جب مسلمانوں کی تعداد بڑھ گئی اور اکثر اصحاب صحیبت رسول کریم ﷺ سے اچھی طرح مستفید ہوئے تو حضور ﷺ نے بعض صحابہ کو اجتہاد و فتویٰ کا مجاز قرار دیا۔“ ۱۱
نبی کریم ﷺ کے اجتہادی دور میں یہ بات بھی قابل ذکر ہے کہ آپؐ نے نہ صرف خود متعدد موقعوں پر اجتہاد کیا، بلکہ اس عمل کو مستحسن جانتے ہوئے اجتہاد کرنے والے اور اس عمل میں سہوا غلطی کرنے والے کو بھی اجر کا مستحق قرار دیا۔ چنانچہ آپؐ ﷺ کا ارشاد گرامی ہے:

اذ احکم العاکم فاجتهد ثم أصاب فله أجران و اذا حکم فاجتهد
ثم أخطأ فله أجر - ۱۲

”اگر کوئی قاضی اپنے اجتہاد سے کوئی فیصلہ کرے اور وہ درست ہو تو اس کے لیے دو اجر ہیں (ایک صحیح ہونے کا، دوسرا جتہاد کا) اور اگر غلط فیصلہ کرے تو ایک اجر ہے۔“

صحیح فیصلہ پر دو گئے ثواب کی بات تو سمجھ میں آتی ہے، لیکن غلطی کرنے پر بھی اجر کا مانا سمجھ سے بالاتر ہے۔ شیخ ابو زہرہؓ نے اس کی وضاحت ان الفاظ میں کی ہے:

”شریعت اسلامیہ میں مجتہد منظی پر کوئی گناہ نہیں، کیوں کہ ایسا کرنے سے ہو سکتا تھا کہ علماء اجتہاد کرنے والی ترک کر دیں۔“^{۱۳}
نبی کریم ﷺ نے بعض صحابہ کرامؓ کو خاص طور پر اجتہاد کی اجازت مرحمت فرمائی تھی۔ مولانا محمد متین ہاشمی لکھتے ہیں:

”یہ شواہد بھی موجود ہیں کہ حضور اکرم ﷺ نے بعض صحابہؓ کو عہدِ نبوی میں اجتہاد کرنے کی اجازت مرحمت فرمائی۔ ان میں جلیل القدر صحابی خلیفہ راشد حضرت ابو بکر صدیقؓ کا نام سرفہرست ہے۔ بقول ڈاکٹر حمید اللہ رسول خدا نے اپنی زندگی میں ان کو مدینہ منورہ میں مفتی مقرر فرمایا تھا کہ جس کسی کوئی مسئلہ کے متعلق قانون اسلام دیافت کرنا ہو عام طور سے انہی سے رجوع کریں اور یہ وہ واحد شخص ہیں جو حضور اکرم ﷺ کی موجودگی میں فتویٰ دیتے تھے۔“^{۱۴}

نبی کریم ﷺ نے جب حضرت معاذ بن جبلؓ کو یمن کا گورنر بنا کر بھیجا تو ان سے دریافت فرمایا: جب کوئی مقدمہ تھا رے سامنے پیش ہوگا تو کیسے فیصلہ کرو گے؟ انھوں نے جواب دیا: جیسا کتاب اللہ میں ہے اس کے مطابق فیصلہ کروں گا۔ پھر سوال کیا کہ اگر کتاب اللہ میں صراحت کے ساتھ ذکر نہ ہو تو پھر کیسے فیصلہ کرو گے؟ جواب دیا: پھر سنت رسول اللہ ﷺ کے مطابق فیصلہ کروں گا۔ پھر سوال کیا کہ اگر سنت میں بھی صراحت کے ساتھ ذکر نہ ہو پھر کیسے فیصلہ کرو گے؟ جواب دیا: اگر ایسی حالت ہوئی تو میں اپنی رائے سے اجتہاد کر کے فیصلہ کروں گا۔ اس پر رسول اللہ ﷺ خوش ہوئے اور فرمایا:

الحمد لله الذي وفق رسول الله لم ا Mayer ضي رسول الله^{۱۵}

اللہ کا شکر ہے کہ اس نے اپنے فرستادہ (رسول) کے فرستادہ کو صحیح بات کی توفیق دی جو اس کے رسول کو پہنچ ہے۔“

احادیث نبوی سے ثابت ہوتا ہے کہ آپؐ نے متعدد مواقع پر اجتہاد سے کام لیا ہے۔ مثلاً:

- (۱) بلی کے جھوٹے سے متعلق آپؐ سے دریافت فرمایا گیا تو آپؐ نے فرمایا: ”یہ حرام نہیں ہے۔ اس کی علت یہ بیان کی کہ یہ لوگوں کے گھروں میں کثرت سے آتی جاتی ہے۔“^{۲۷}
- (۲) آپؐ نے ابتداء میں قربانی کے گوشت کو ذخیرہ کرنے سے منع فرمایا، لیکن بعد میں اس کی اجازت دے دی۔^{۲۸}
- (۳) قبیلہ نششم کی ایک عورت نے نبی کریم ﷺ سے دریافت فرمایا کہ میرے والد بہت زیادہ بوڑھے ہو گئے ہیں (وہ ارکان حج ادا نہیں کر پائیں گے) کیا میں ان کی طرف سے حج کر سکتی ہوں؟ آپؐ نے اس کی اجازت دی۔^{۲۹}
- (۴) حضرت عمرؓ نے روزہ کی حالت میں اپنی اہلیہ کا بوسہ لے لیا۔ انہوں نے نبی کریم ﷺ سے دریافت کیا کہ کیا ایسا کرنے سے روزہ ٹوٹ جاتا ہے؟ آپؐ نے فرمایا: ”کیا پانی منہ میں لینے سے روزہ ٹوٹ جاتا ہے؟“^{۳۰}

اجتہادِ عہدِ صحابہ میں

اس میں کوئی شک نہیں کہ نبی کریم ﷺ کے دور میں اجتہاد بہت کم ہوا۔ اس کی وجہ یہ تھی کہ وحی اللہ کا سلسلہ ابھی منقطع نہیں ہوا تھا۔ لیکن جتنا اجتہاد ہوا وہ اس لیے تھا کہ صحابہ کرامؓ کو اس کی رغبت دلائی جائے اور انہیں پیش آمدہ مسائل سے خشنے کا عادی بنایا جائے، تاکہ وہ جدید مسائل میں شرعی نصوص سے استفادہ کرتے ہوئے امت کی بہتر طور پر رہنمائی کر سکیں۔

صحابہ کی پوری جماعت اہل فتوی نہ تھی اور نہ شرعی و دینی امور میں سب کو مراجعت حاصل تھی، بلکہ افتاء کا منصب صرف حفاظت کے لیے مخصوص تھا۔ اس گروہ کو قرآن کے ناسخ و منسون، مکمل و متشابہ اور جملہ دلالات علی پر گہری نظر حاصل تھی۔ کیوں کہ اس نے براہ راست چشمہ رسالت سے اکتساب فیض کیا تھا یا اجلہ صحابہ سے قرآن کی روشنی اخذ کی تھی۔ اس گروہ کو ”قرتاہی“ کے لقب سے پکارا جاتا تھا، یعنی قرآن پڑھنے اور سمجھنے والے۔ پھر جب اسلامی سلطنت کی حدود دور نہیں پھیل گئیں تو کتاب و سنت کے

چرچے نے عرب سے ناخواندگی اور جہالت کی تاریکی کافور کر دی۔ قریبہ اجتہاد و استنباط کی روشنی ظہور میں آئی۔ جو لوگ مقدمات و نزاعات کے فیصلے کے لیے قاضی اور حجج کی حیثیت سے مقرر کیے جاتے تھے وہ براہ راست قرآن و حدیث سے رہنمائی حاصل کرتے تھے۔ صحابہ کرامؓ کے اجتہاد کے متعلق مولانا محمد تقی ایمی فرماتے ہیں:

”صحابہ کرامؓ کے زمانہ میں جب فتوحات کی کثرت ہوئی اور مختلف تمدنی

زندگی سے سابقہ پڑا تو نئے نئے اجتماعی و سیاسی مسائل ابھر آئے، جن

کو حل کیے بغیر معاشرہ کی رہنمائی کی کوئی شکل نہ تھی۔“ ۲۰

چنانچہ صحابہ کرامؓ نے اجتہاد سے بھر پورا نکہ اٹھایا اور پیش آمدہ مسائل کا حل تجویز کرنے میں انہوں نے کوئی کسر اٹھانہ رکھی۔ حضرت عمرؓ نے قاضی شریح کو خط لکھا تھا کہ ”جو واقعہ تمہیں پیش آئے اور اس کا حکم قرآن و سنت میں نہ ہو تو اس پر خوب سوچو اور اس کو پوری طرح سمجھنے کی کوشش کرو۔ پھر ایک معاملہ کو دوسرے معاملہ پر قیاس کرو، معاملات کو مختلف نظریوں سے پہچانو، پھر جو تمہاری رائے میں اللہ تعالیٰ کو زیادہ پسندیدہ ہوا وحق کے قریب ہو اس پر اعتبار کرو۔“ ۲۱

اسی طرح انہوں نے حضرت ابو موسیٰ الشعريؓ کو ایک خط میں لکھا:

”جو فیصلہ تم نے آج کیا، پھر تم نے اس فیصلے سے رجوع کرتے ہوئے

اپنی صائب رائے سے صحیح فیصلہ کر لیا تو اپنے سابق فیصلے کو چھوڑ کر حق کی

طرف رجوع کرنے میں دریغ نہ کرو۔ کیونکہ حق قائم و دائم رہتا ہے اور

کوئی شے اسے حق ہونے سے نہیں روک سکتی۔ الہنا حق کی طرف رجوع

کرنا زیادہ عرصہ باطل پر رہنے سے بہتر ہے۔“ ۲۲

عہدِ صحابہ میں اجتہاد کی متعدد مثالیں ملتی ہیں:

(۱) حضرت ابو بکر صدیقؓ نے مانعین زکوٰۃ کی سرکوبی کے لیے فوج روانہ کرنے کا ارادہ فرمایا تو بعض صحابہ کرامؓ نے، جن میں حضرت عمرؓ بھی شامل تھے، آپ کے اس عمل کی مخالفت کی۔ ان کی دلیل نبی کریم ﷺ کا یہ قول تھا کہ جس نے کلمہ لا الہ الا اللہ

پڑھ لیا اس کی جان اور اس کا مال محفوظ ہو گیا۔ مگر حضرت صدیقؓ کی نظر اس حکم کے دوسرے پہلو پر بھی تھی۔ انہوں نے اس دلیل کا جواب اسی دلیل سے یہ دیا کہ نبی اکرم صلی اللہ علیہ وسلم نے اس کے ساتھ یہ بھی تو فرمادیا تھا کہ ”الا بحق الاسلام“ ۲۳۔ چنانچہ انہوں نے ناعین زکوٰۃ کے خلاف جہاد کیا۔

(۲) نبی کریم صلی اللہ علیہ وسلم کے انتقال کے بعد سماجی زندگی میں صحابہ کرامؓ کو غالباً سب سے اہم مسئلہ زمین کی تنظیم و تقسیم کا پیش آیا۔ چنانچہ عراق و شام فتح ہونے کے بعد زمین کی تنظیم و تقسیم کے معاملے میں ان کے درمیان اختلاف ہوا۔ ایک گروہ کی رائے یہ تھی کہ زمین فوجیوں میں تقسیم کر دی جائے۔ اس میں حضرت عبدالرحمن بن عوفؓ اور حضرت بلالؓ وغیرہ شامل تھے۔ دوسرے گروہ کی رائے تھی کہ زمین اصل باشندوں کے پاس رہنے دی جائے۔ اس میں حضرت عمرؓ، حضرت عثمانؓ، حضرت طلحہؓ، حضرت معاذ بن جبلؓ وغیرہ تھے۔ ۲۲۔ اس وقت حضرت عمرؓ کا دورِ خلافت تھا۔ انہوں نے صحابہ کرامؓ کو اپنے موقف پر قائل کیا اور اجتہاد کرتے ہوئے زمینوں کو ان کے اصل مالکوں کے پاس ہی رہنے دیا۔

(۳) حضرت عمرؓ نے قحط کے زمانہ میں چوروں کی سزا ملتوی کر دی تھی۔ ۲۵۔

(۴) نماز تراویح کی میں رکعات کا حکم حضرت عمرؓ کا اجتہادی فیصلہ تھا۔ (۲۶) ایک طرف تو صحابہ کرامؓ نے اجتہاد کے ذریعے بہت سے مسائل کا حل دریافت کیا، دوسری طرف وہ اس عمل میں حد درجہ احتیاط بر تھے۔ نیز اپنے عمل کو جھت قرار نہیں دیتے تھے، بلکہ اپنے پیش کردہ اجتہاد سے عمدہ اجتہاد مل جانے پر اپنے اجتہاد کو چھوڑ دیتے تھے۔ چنانچہ حضرت ابو بکر صدیقؓ سے ’کالہ کی وراثت کے متعلق پوچھا گیا تو انہوں نے مسئلہ بیان کرنے کے بعد فرمایا:

أَقْوَلُ فِيهَا بِرَأِيِّي، فَإِنْ يَكُنْ صَوْبَأَفْمَنَ اللَّهُوَ أَنْ يَكُنْ خَطَأً فَمَنْتَ وَمَنْ

الشیطان۔ ۲۷۔

”میں اپنی رائے سے بات کہتا ہوں۔ اگر وہ صحیح ہے تو اللہ کی طرف

سے ہے اور اگر غلط ہے تو میری اور شیطان کی طرف سے ہے۔“
اسی طرح حضرت عبد اللہ بن مسعودؓ نے عورت کے طلاق لینے کے اختیار کے متعلق فرمایا:

أجتهد فيها برأي، إن أصبت فمن الله وإن أخطأت فمني ومن
الشيطان۔ ۲۸۔

”میں اپنی رائے سے فتویٰ دیتا ہوں۔ اگر وہ درست ہے تو اللہ کی طرف سے ہے اور اگر غلط ہے تو میری اور شیطان کی طرف سے ہے۔“

تابعین کا دور اجتہاد

تمدن کی وسعت، فتوحات کی کثرت اور علمی ترقی کی وجہ سے صحابہؓ کے مقابلے میں تابعین کو اجتہاد کی زیادہ ضرورت پیش آئی۔ چنانچہ انہوں نے اجتہاد کے دائرہ کو زیادہ وسیع کیا۔ اس کے لیے انہوں نے درج ذیل تین بنیادی کام کیے:

- (۱) حکومتی سطح پر رسول اللہ ﷺ کی احادیث کو جمع کیا۔
- (۲) صحابہ کرامؓ کے اقوال و فتاویٰ اور ان کے اجتہادات کی شیرازہ بندی کی۔
- (۳) اجتہاد کے ذوق کو علمی رنگ دیا۔ ۲۹۔

تابعین کے دور میں اجتہاد کے لیے تین قسم کے مسائل متعین ہوئے:

(۱) وہ نئے مسائل جو تمدن کی وسعت، فتوحات کی کثرت اور علمی ترقی کی وجہ سے پیدا ہوئے۔

(۲) وہ مسائل جن پر پہلے اجتہاد ہو چکا تھا اور اب حالات و ظروف کی تبدیلی سے ان کا مقصد فوت ہو رہا تھا یا ان پر عمل درآمد سے لوگوں کو غیر معمولی مشقت پیش آ رہی تھی۔

(۳) وہ مسائل جن کا ذکر نص میں موجود تھا، لیکن زمانی مصلحت کی وجہ سے صحابہؓ نے ان کے نفاذ کا موقع محل متعین کیا تھا۔ ۳۰۔

یہ بنو امیہ کا دور تھا۔ اس دور میں مسلمانوں نے دیگر علوم و فنون کی بھی داغ بیل ڈالی اور اسی دور میں اجتہاد کا دائرة صحابہ کرامؓ کے دور کی بانسیت زیادہ وسیع ہوا۔

ڈاکٹر جمال الدین عطیہ لکھتے ہیں:

”جب ہم تابعین کے دور کا مطالعہ کرتے ہیں تو یہ محسوس کرتے ہیں کہ تابعین کے دور میں اجتہاد و استنباط کا دائرة وسیع ہو جاتا ہے۔ ایک تو اس لیے کہ نئے نئے واقعات کی کثرت ہو گئی، دوسرے اس لیے بھی کہ تابعین کی ایک جماعت فتویٰ کے لیے گواہ وقف ہو گئی تھی۔ ان حضرات کے سامنے تین مصادر تھے: کتاب اللہ، سنت رسول ﷺ اور صحابہؓ کے فتاویٰ۔ ان میں سے بعض وہ حضرات تھے جو نص نہ موجود ہونے کی صورت میں مصلحت شرعی کو بنیاد بنا کر حکم شرعی کا استنباط کرتے تھے اور بعض دیگر حضرات قیاس کی راہ اپناتے تھے۔“^{۳۱}

نبی کریم ﷺ کے تربیت یافتہ صحابہ کرامؐ اجتہاد کے حوالہ سے حد درجہ احتیاط کرتے تھے، نیز اس دور میں اسلامی سلطنت کی حدود زیادہ نہ پھیلی تھیں، لیکن تابعین کے دور میں ان میں نہ صرف اضافہ ہوا بلکہ استحکام بھی حاصل ہوا۔ اس کا لازمی نتیجہ یہ نکلا کہ مسلمانوں کو نئے نئے مسائل سے دوچار ہونا پڑا، چنانچہ انھیں اپنی رائے سے اجتہاد کرنا پڑا۔ اس دور کا سب سے اہم کارنامہ احادیثِ نبوی کی باقاعدہ تدوین تھا۔ حکومتی سطح پر احادیث جمع کرنے کی طرف سب سے پہلے حضرت عمر بن عبدالعزیزؓ نے توجہ دی۔ انھوں نے مدینہ اور دیگر علاقوں کے حکام اور کبار علماء کو اس سلسے میں خطوط لکھے اور نہایت محنت و جال فشانی کے ساتھ یہ کام پایہ تکمیل کو پہنچا۔^{۳۲} اس طرح اس دور کے فقهاء کو احادیث مبارکہ کا ایسا عظیم الشان ذخیرہ میسر آگیا جس سے اجتہاد کے مرحلے نسبتاً آسان ہو گئے۔

انہمہ مجتہدین کا اجتہادی دور

انہمہ مجتہدین کا دور اجتہاد کا زریں دور تھا۔ اس دور میں اجتہاد سے بہت زیادہ کام لیا گیا اور فقهاء نے اس کے اصول مدون کیے۔ اس دور میں چوں کہ بہت سی نئی قویں حلقة گوش اسلام ہوئیں، اس لیے ان کی عادات، خصائص اور رسم و رواج کی وجہ

سے کئی پچیدگیاں پیدا ہوئیں۔ مولانا محمد تقی امین لکھتے ہیں:

”ان لوگوں کے اختلاط سے اسلامی معاشرہ میں ایک عجیب کش کوش پیدا ہوئی اور ان کے ساتھ معاملات نے بہت سے نئے مسائل پیدا کیے۔ نیز حالات کی تبدیلی سے بعض قدیم مسائل کے موقع محل متعین کرنے کی ضرورت پیش آئی۔ ائمہ مجتہدین کو اللہ کروٹ کروٹ چین نصیب کرے کہ انہوں نے نہ صرف وقت اور زمانی حالات کا مقابلہ کیا، بلکہ اجتہاد کے ایسے زریں اصول وضع کیے کہ ان کے ذریعہ ہر دور و زمانہ میں نہ پذیر زندگی اور ترقی پذیر معاشرہ کی رہنمائی آسان ہوئی۔“ ۳۳

دوسری صدی ہجری میں اسلامی فقہ کے چار عظیم مکاتب فکر ابھرے۔ ان کے ائمہ نے افرادی اور اجتماعی زندگی کے اکثر معاملات میں اجتہاد کے ذریعے بہت سے اصول وضع کیے۔ اگرچہ ان فقہی مکاتب کے رہنماء اسلامی شرع کی تاریخ میں اختلاف رائے کا سبب رہے، تاہم ان کے بعد اجتہاد کا دروازہ بند ہونے سے اسلامی فکر کو ناقابل تلافی نقصان پہنچا۔

چونکہ اسلامی فقہ انسانی زندگی کے جملہ پہلوؤں سے بحث کرتی ہے، اس لیے اس کا دائرہ کار بہت وسیع ہے۔ چنانچہ مسائل جدیدہ کے حل کے لیے مجتہدین نے قیاس، استحسان، استحصلاح اور استدلال کے طریقے اپنائے، جو اجتہاد ہی کی اقسام ہیں۔ چنانچہ اس دور میں مجتہد کا درجہ صرف اسی شخص کو حاصل ہوتا تھا جو ان جملہ علوم کا ماہر ہو اور ان سے استفادہ کرتے ہوئے آزادانہ طور پر کسی فیصلہ پر پہنچنے کی مکمل صلاحیت رکھتا ہو۔ اگرچہ اس دور میں بہت سے ائمہ نے اجتہاد کیا، مگر ان میں سے ائمہ اربعہ (امام ابوحنیفہ، امام مالک، امام شافعی اور امام احمد بن حنبل رحمہم اللہ) کو زیادہ شہرت نصیب ہوئی۔

ان فقہاء کے مساکن کو دوام حاصل ہوا اور امت کے کثیر طبقے نے ان پر اعتماد کرتے ہوئے ان کے اجتہادات کو تسلیم کیا۔ ایک طرف تو ان ائمہ نے امت پر احسان کرتے ہوئے لاکھوں مسائل مدد و مدد کر دیے تو دوسری طرف وہ اس حوالہ سے انہی ای جزم

واحتیاط سے کام لیتے رہے۔ امام ابوحنیفہ فرماتے تھے: ”جب کتاب اللہ اور سمعت رسول میں کوئی مسئلہ مجھے نہیں ملتا تو جس صحابی کا قول چاہتا ہوں لے لیتا ہوں، جس کا چاہتا ہوں چھوڑ دیتا ہوں۔ پھر ان کے دائرہ اقوال سے نکل کر کسی دوسرے قول کی طرف رجوع نہیں کرتا۔ یہاں تک کہ معاملہ ابراہیم شعبی، حسن، ابن سیرین اور سعید بن مسیب پر پہنچتا ہے تو مجھے بھی حق ہے کہ جیسے وہ اجتہاد کرتے تھے میں بھی کروں۔“ اسی طرح امام مالکؓ کے متعلق منقول ہے کہ ان سے جب کوئی فتویٰ پوچھا جاتا تو وہ اس کا جواب اس طرح ڈرتے ہوئے دیتے تھے گویا وہ جنت اور دوزخ کے درمیان کھڑے ہوں۔ امام ابوحنیفہ نے قرآن و حدیث کے بعد اجتہاد کو اہمیت دی، اس کے برعکس امام مالکؓ کا زیادہ زوراً بہل مدینہ کی رائے کی طرف رہا، جب کہ امام شافعیؓ نے ان دونوں کی درمیانی راہ اپنائی۔ انہوں نے دیکھا کہ صحابہ کرام و تابعین عظام اور ائمہ مجتہدین سے منقول ایک بڑا فقہی ذخیرہ موجود ہے۔ ایک طرف انہوں نے مدینہ کے فقہی علوم امام مالکؓ سے حاصل کیے، دوسری جانب امام محمدؐ سے عراق کے فقہی ذخیرہ کو اخذ کیا، تیسرا طرف کہ مکرمہ میں نشوونما اور سکونت کی بنا پر وہاں کے فقہی علوم حاصل کیے۔ اس طرح تینوں فقہی سکولوں سے کسب فیض کے ساتھ ان فقہی مذاہفات نے ان کے ذہن کو اس طرف متوجہ کیا کہ کچھ قواعد وضع کریں جن سے اجتہاد میں خطہ و صواب کا پتہ چل سکے۔ یہی قواعد آج اصول فقہ کے نام سے معروف ہیں۔ ۳۲

امام ابوحنیفہؓ کی اجتہادی بصیرت کی ایک خصوصیت یہ ہے کہ وہ انسانی فطرت سے قریب تر ہے۔ انہوں نے مختلف حالات و واقعات کے تناظر میں رونما ہونے والے مسائل کو انتہائی سہل انداز میں پیش کیا ہے۔ شاید یہی وجہ ہے کہ ان کی فقہ کو جو شہرت نصیب ہوئی وہ دیگر کسی فقہ کو حاصل نہ ہوئی۔ امام ابوحنیفہؓ نے ایک طرف اجتہاد کے ذریعہ فقہ اسلامی کے مسائل کو حل کرنے کی سعی کی تو دوسری طرف وہ اپنے ناقدین کی تنقید سے بھی نفع سکے جو اس حکم کے نفاذ کو غیر ضروری قرار دیتے تھے۔

بہر حال تابعین کے عہد کے بعد جب ہم مجتہدین کے عہد کا مطالعہ کرتے ہیں